

Minuti tat-Tieni (02) Laqgħa ta' l-Ewwel Kumitat Amministrattiv Burmarrad/Wardija li saret nhar l-Erbgħa 11 t' Awissu 2010 fl-Uffiċċju Amministrattiv tal-Kunsill Lokali San Pawl il-Bahar fis-6.00 ta' filgħaxija.

Il-laqgħa bdiet fis-6.08 ta' filgħaxija.

Il-Membri kienu preżenti kif jidher hawn taht.

	Hin Dhul	Hin Hruġ
Chairperson Ray Bartolo	6.00 p.m.	9.00 p.m.
Vici-Chairperson Simone Aquilina	6.08 p.m.	9.00 p.m.
Membru Peter Abela	6.00 p.m.	9.00 p.m.
Membru Carmel Hili	6.00 p.m.	9.00 p.m.
Membru Joseph Mario Hili	6.00 p.m.	9.00 p.m.

Iċ-Chairperson mexxa l-laqgħa tal-kumitat.

Is-Sindku, il-Perit Graziella Galea ma attendietx il-Laqgħa għax kienet imsiefra, u l-Viċi Sindku, is-Sur John Bray ma setax jattendi minhabba impenji oħra. Is-Segretarju Eżekuttiv, is-Sur John J. Camilleri, kien preżenti għall-laqgħa.

1.0 Qari tal-Minuti tal-Ewwel (01) Laqgħa li nżammet nhar l-Erbgħa 21 ta' Lulju 2010

1.01 Il-minuti kienu ntbagħtu qabel il-Laqgħa u għalhekk ittieħdu bħala moqrija u ġew unanimament approvati wara li saru tlett korrezjonijiet kif jidher hawn taħt:

(a) Saret korrezjoni f' *item* 1.01: Il-kelma “**voti**” wara l-kliem “**tal-partit li jkun ġab maġġoranza ta’**” tinbidel mall-kliem “**membri eletti**”.

(b) Saret korrezjoni f' *item* 4.04 l-ewwel paragrafu: il-kliem “**Triq il-Mghasar**” jinbidlu ma’ “**Triq Papa Ġwanni Pawlu t-Tieni**”.

(c) Saret korrezjoni f' *item* 5.04 it-tieni paragrafu: wara l-kliem “**Traffic Lights**” jizdiedu l-kliem “**ta’ fejn Scotts Super Market**”.

2.00 Punti li johorġu mill-Minuti

2.01 **Dwar Item 4.03 – Memo 94**, Ic-Chairperson, is-Sur Ray Bartolo informa lill-Kumitat li huwa kien issuġġerixxa li ssir (1) bankina fi Triq il-Witja kantuniera ma Trejjet l’Imdawra, (2) soft-area, bankina, *notice-board*, dwal u jizdiedu aktar Bins, fiż-żona ta’ l-Iskola tal-Wardija, (3) jinxtara equipment tal-Gym għall-Playigfield u (4) jinxtraw xi bankijiet biex jitqieghdu hdejn is-sit storiku ta’ San Pawl Milqi.

2.02 **Dwar Item 4.04 – Memo 73**, Ic-Chairperson, is-Sur Ray Bartolo informa lill-Kumitat li kienet ġiet sottomessa l-applikazjoni. Kif kien ġie mitlub, is-Segretarju Eżekuttiv ippreżenta kopji ta’ lista ta’ regolamenti dwar klieb kif jinstabu fl-avviż legali 242/2000 Art.5 para 1.

2.03 **Dwar Item 4.05 – Memo 95**, Ic-Chairperson, is-Sur Ray Bartolo informa lill-Kumitat li jekk ma jidhlux proposti mill-membri tal-Kumitat, huwa kien ser jagħmel l-applikazjoni u wara jirraporta lill-Kumitat bil-kontenut ta’ l-applikazjoni.

2.04 **Dwar Item 5.01** – Is-Segretarju Eżekuttiv kien irrefera lis-Sur James Catania tad-Dipartiment tal-Kunsilli jekk il-Membri tal-Kumitati Amministrattivi jistax jingħatalhom *e-mail address* tal-gvern. Is-Sur Catania għandu jagħti risposta aktar il-quddiem.

2.05 **Dwar Item 5.02** – Is-Segretarju Eżekuttiv qal li ser isiru stickers li jitwahħlu mall-Bins u Skips fil-lokalita kollha ta’ San Pawl il-Bahar.

2.06 **Dwar Item 5.03** – Ic-Chairperson, is-Sur Ray Bartolo informa lill-Kumitat li kienet giet ipprezentata *quotation*. Kien imiss li jiġi nformat il-Kunsill, ssir stima sabiex jitwassal is-supply ta' l-elettriku, naraw x'permessi huma meħtieġa, u ssir applikazzjoni lill-EneMalta. Ġie ssuġġerit li tiġi inkluża wkoll sleeping-policeman fl-applikazzjoni lil Transport Malta.

2.07 **Dwar Item 5.04 – Coast Road**, Ic-Chairperson, is-Sur Ray Bartolo qal li xtaq jiċċara li dak li ntqal fil-*media* ma' kienx ċar u ma kienx jirrifletti dak li ntqal fil-laqgħa tal-Kumitat Amministrattiv.

Is-Sur Peter Abela qal li huwa kien qed joġġezzjona għall-kliem li ntqal fil-*media* għax huwa qatt ma qabel f'kollox mas-Sur Carmel Hili u għallhekk kien qed jitlob lic-Chairperson jistaqsi lis-Sur Carmel Hili jgħid u jiċċara fejn intqal dan il-kliem li huwa (Peter Abela) kien jaqbel f'kollox mas-Sur Carmel Hili.

Ic-Chairperson, is-Sur Ray Bartolo qal li dik it-triq mhix fil-konfini ta' Burmarrad.

Is-Sur Carmel Hili qal li ma kellux kjarifiki x'jagħmel għax huwa kien sema dak il-kliem jingħad.

Ic-Chairperson, is-Sur Ray Bartolo qal li din kienet materja sensittiva u wieħed għandu joqgħod attent kif jitkellem fill-publiku u fuq il-*media*.

Is-Sur Carmel Hili qal li huwa ma' kienx ser jirtira xejn min dak li qal.

Is-Sur Peter Abela qal li ma' kienet intalbet l'ebda korrezzjoni tal-minuti biex jitnizzel li huwa (Peter Abela) kien qabel mas-Sur Carmel Hili u dan kien prova li dan il-kliem ma kienx intqal.

Is-Sur Carmel Hili qal li għandna nipproponu biex tiġi rrangat t-Triq ta' l-Imdawwra u t-traffiku jibda jgħaddi minn hemm.

Ic-Chairperson, is-Sur Ray Bartolo qal li jekk il-proposta tas-Sur Carmel Hili b'xi mod tkun qed tiddevja l-karozzi mit-triq tal-Kosta għal go Burmarrad, din għandha tiġi opponuta mill-Kumitat.

Tressqet mozzjoni mic-Chairperson, Is-Sur Ray Bartolo u ssekondata mis-Sur Peter Abela li l-Kumitat jaqbel li ma għandha ssir l'ebda *diversion* in konnessjoni ma Triq il-Kosta li biha jiżdied it-traffiku għal go Burmarrad.

Il-mozzjoni għaddiet b'votazzjoni ta' 3 favur (Ray Bartolo, Peter Abela u Simone Aquilina) u 2 jastjenu (Carmel Hili u Joseph Mario Hili). Ġie deċiż li l-MEPA tiġi infurmata b'din id-deċiżjoni.

2.08 **Dwar Item 5.05** – Ġie deċiż li l-Kunsill Lokali jintalab jinforma lir-residenti kollha ta' Burmarrad u l-Wardija bl-iskeda ta' meta jingħataw is-servizzi f'dawn iż-żoni u li jiġi żgurat li l-kuntrattur tal-knis jagħmel ix-xogħol b'mod regolari.

- 2.09 **Dwar Item 5.06** – Il-Kumitat ġie infurmat li n-*Notice Boards* ser jsiru flimkien ma' dawk tal-lokalita kollha ta' San Pawl il-Baħar li għalihom kienu ser jintalbu *quotations*. Ġie deċiż li n-*Notice Board* tal-Wardija għandha issir mall-ħajt tal-Iskola.
- 2.10 **Dwar Item 5.07** – Din il-materja għandha tiġi diskussa mis-Sotto Kumitat tat-Traffiku meta dan jiltaqa.

3.00 Materji Finanzjarji.

- 3.01 Is-Sinjura Romina Perici Ferrante, l-Accountant tal-Kunsill Lokali San Pawl il-Baħar, ġiet mistiedna tindirizza il-Laqgħa tal-Kumitat Amministrattiv sabiex tispjega l-Allokazzjoni Finanzjarja tal-Kumitat Amministrattiv ta' Burmarrad u kif ser isir ir-rendikontar tal-finanzi.
- Is-Sinjura Ferrante qassmet dokumenti kif ippreparati mid-Dipartiment tal-Kunsilli Lokali li juru l-allokazzjoni finanzjarja lill-Kumitat Amministrattiv ta' Burmarrad. Hija spjegat li l-fondi huma *ring-fenced* u għalhekk dawn għandhom jintefqu biss fuq dawk ix-xogħolijiet li għalihom ġew allokati mid-Dipartiment. Is-somma allokata lill-Kumitat Amministrattiv Burmarrad għas sitt xhur mill-1 ta' Lulju 2010 sa l-aħħar ta' Diċembru, 2010 huwa ta' 38,482 Euros. Hija spjegat li jekk fl-aħħar tas-sena jibqa xi fondi li ma jkunux intefqu, dawn jitpogġew f'kont apposta f'isem il-Kumitat Amministrattiv Burmarrad.

4.00 Xogħolijiet u Attivitàjiet f'Burmarrad li diġa nbdeu mill-Kunsill Lokali San Pawl il-Baħar.

- 4.01 Ic-Chairperson, is-Sur Ray Bartolo elenka inizjattivi, xogħolijiet u attivitàjiet li dwarhom kienet diġa ittiehdet deċiżjoni mill-Kunsill Lokali qabel ma' daħal fis-seħħ il-Kumitat Amministrattiv. Dawn huma:

- (1) Sistema ġdida ta dawl u pompa fil-funtana ta' Burmarrad. Il-fond tal-funtana ser jitbaxxa wkoll.
- (2) *Welcome Boards*.
- (3) *Upgrading tal-Playing Field* f' Burmarrad.
- (4) L-attività ta' Festa Bdiewa f' Burmarrad - Ottubru 2010.
- (5) Applikazzjoni għall dawl b' sistema solari fil-*playing field*.
- (6) Applikazzjoni għall-*Bus Stop Shelter* u *Traffic Island*.
- (7) Applikazzjoni għall-*Pellican Lights* hdejn il-muzew tal-bniet.

- (8) Touristic Map (saret applikazzjoni f' *Measure* 313 tal-MRRA u ninsabu fuq *ir-reserve list*).
- (9) Stejjem fuq Open sites.
- (10) Applikazzjoni f' *Measure* 323 tal-MRRA għall-bini ta' hitan tas-sejjeħ li izda ġiet miċhuda.
- (11) *Upgrading tar-Roundabout* tal-Magħsar għandha terġa tiġi studjata mill-Kunsill Lokali.

5.00 Hwejjeġ Ohra.

- 5.01 Is-Sinjura Simone Aquilina talbet li niktbu lill-Green Mt sabiex issir *Bring-In-Site* fil-Wardija u pprezentat pjanta fejn din għandha ssir. Hija tablet li tiġi segwita l-applikazzjoni għall-linji sofor fil-Wardija. Hija ntalbet tipprepara pjanta ta' fejn dawn il-linji huma rikjesti.
- 5.02 Is-Sur Peter Abela talab li bhala l-membri responsabbli, huwa jagħmel laqgħa mal-bdiewa sabiex jiddiskuti diversi suġġetti. Huwa talab li ssir grada fuq culvert mikxuf f' tas-Safsafa. Dan irid ukoll jitfannad wara li jiġi kkonsultat il-perit tal-Kunsill. Għandu wkoll isir barrier fuq il-pont tat-triq.
- 5.03 Il-Membri Carmel Hili talab li tintbghat il-lista ta' metraġġ tat-toroq li ser jsiru taħt l-ewwel parti ta' l-iskema tal-PPP. Huwa staqsa wkoll jekk kienx hemm il-hsieb li jsir xi ġemellaġġ bejn Burmarrad u xi lokalitajiet oħra barranin.
- 5.04 Il-Membri Joseph M. Hili staqsa jekk waqt li qed isir xogħol fuq il-funtana ta' Burmarrad jistax ukoll isiru bankijiet bix-*shades* fuqhom. Huwa nforma lill-Kumitat li kien attenda għall-kors tal-MEUSAC dwar akkwist ta' fondi mill-Ewropa izda għalkemm kienu hafna l-programmi u l-fondi allokat, ma kienx daqs tant faċli li wieħed jakkwistahom minħabba n-numru sostanzjali ta' applikazzjonijiet u l-kompetizzjoni harxa bejn l-applikanti għal dawn il-fondi. Fost il-fatturi importanti li fuqha tittiehed id-deċiżjoni definitiva hemm il-preparazzjoni ta' l-applikant biex iwettaq il-proġett fiż-żmien stipulat minnu.

Huwa talab li jsiru xi tip ta' *barriers* hdejn il-funtana ta' Burmarrad sabiex ma' jkunx hemm periklu li tfal jaqsmu għal ġot-traffiku. Ġie deċiż li din il-proposta tiġi diskussa mis-Sotto-Kumitat tat-Traffiku.

5.05 Iç-Chairperson, is-Sur Ray Bartolo qal li għandu proposta sabiex tigi diskussa mis-Sotto Kumitat ta' l-*Street Furniture* sabiex isiru boards bi hlas għall-gruppi ta' riklami kummerċjali.

Huwa qal li għaddej b'diskussjonijiet ma' Heritage Malta biex tigi analizzata l-possibilita' li jsir proġett bi sħab mall-Kumitat Amministrattiv Burmarrad biex jigi skavat u eventwalment miftuh is-sit arkeologiku ta' San Pawl Milqi.

Talab li jigi ikkonsultat is-Sur James Catania tad-Dipartiment tal-Kunsilli dwar il-possibilita li jkun hemm *mobile phone* f'isem il-Kumitat Amministrattiv Burmarrad li jkun għad-dispożizzjoni tal-Kumitat erba u għoxrin siegħa kuljum. Il-Kumitat qabel ma' din it-talba.

6.00 Gheluq.

Il-laqgħa spicċat fit-9.00 ta' filgħaxija.

Ray Bartolo
Chairperson

John J. Camilleri
Segretarju Eżekuttiv.